



И.Н. Ульянов ячĕллĕ ЧПУ 50 çул туттарнине халалласа паян Чăваш патшалăхоперăпа балет театрĕнче савăнăçлă мероприяти иртрĕ.

Аслă шкула Мускавриэнергетика институчĕн Атăл тăрăхĕнчи тата И.Я. Яковлев ячĕллĕ Чăваш патшалăхпедагогика институчĕн историпе филологи факультечĕн никесе çинче 1967 çулхи çурла уйăхĕн 17-мĕшĕнче йĕркеленĕ.

Çĕршыври ятлă-сумлă, инновациллĕ аслă шкулăн туслă коллективне сумлă юбилейпе саламласа РФ вĕрентÿпе наука министрĕ О.Васильева, РФ Патшалăх Думин Вĕрентÿпе сслăлăх комитетчĕн председателĕ В.Никонов, Раççейĕн тĕрлĕ регионĕнчи — Мускаври,

Чулхулари, Чёмпёрти, Гроднори, Тутар, Мари, Мордва, Калмăк тата ытти субъектри — ёçтешёсем çак кунсенче ёшă саламсем çитернĕ.

Республикăри общественноç вара вëсене ёнер чысларĕ. Çак ятпа ирттернĕ савăнăçлă мероприятие Чăваш Ен Пуçлăхĕ Михаил Игатьев, ЧР Патшалăх Канашĕн Председателĕ Валерий Филимонов, министерствăсемпе ведомствăсен, вëрентү учрежденийĕсен представителĕсем, хăнасем хутшăнчĕç.

Регион ертүчи аслă шкула сумлă уявпа саламланă май унăн çитэнёвëсене уйрăммăн палăртрĕ. Акă, тëслĕхрен, Чăваш патшалăх университетне йëркеленĕ чухне электротехника отрасльне хамăр хутлăхра анталантарассине тĕпе хунипе паян ку енëпе республика ячĕ-шывĕ çëршывра кăна мар, тĕнчере те ырăпа палăрса тăратать. Чăваш электроприборĕсем рынокра тивëçлĕ вырăн тупнă. Е тата медицинăна илер: 50 çул каялла сывлăх сыхлавĕпе мухтанма пултарайман тăк, паян Чăваш Енри центрсенче пысăк технологиллĕ пулăшусемпе усă кураççĕ. Çак çитэнүсенче ЧПУран вëренсе тухňа специалистсен тÿпи чăннипех пысăк. Влаç тытämĕнче вăй хуракансен пысăк пайë университетра ёс пухнă. Михаил Игатьев аслă шкулăн ёсчахĕсене ёста та пултаруллă кадрсем хатĕрленĕшĕн тав турĕ. «Хăвăр тивëçре чăннипех хаклама пёлетĕр, çëршывăн пулас çыннисене хатĕрлетĕр. Тавах сире пархатарлă ёçĕршĕн. Сывлăхлă пулăр, пултарулăхăr тапса тăтăр», — терĕ вăл университетăн маттур та ёнăçуллă вëрентекенсен йышне республика Пуçлăхĕ Чăваш Ен тата Раççей наградисемпе чысланă май.

Валентина СМИРНОВА.

Газета "Хыпар". 2017. 13 октября.